

ጅይ ሰንበት ዘትንግኤ

ግንቦት 18 2011 ዓ.ም. (5/26/2019)

መዝሙር: “አርአዮ ሥልጣኖ... “ንጉሥ ናይ ነገስታት ኅይታ ናይ ግዙአት ስላጣኑ ኣብ ልዕሊ ሞት ኣርአየ፤ ሊቃነ መላእኽቲ እና ኣመስገኑ ኣብ ቅድሚኡ ብራዕዲ ይሰግዱሉ፤ ኢየሱስ በታ ክሕዝዎ ዝመጽኡላ ለይቲ ከም ሰራቂዶ ክትሕዙኒ መጻእኩም በሎም። ኣትዕግስትን ትሕትናን ብሰንኪ ፍቕርና ናብ ሞት ዝበጸሕካ፤ ንሕና እውን ቅድስቲ ብዓልና ፋሲካ ብሓገስ ንገብር፤ ሥልጣኑ ኣብ ልዕሊ ሞት ኣርአየ ገባር ሕይወት ክርስቶስ”።

ንባባት: ፩ቆሮ 15:50-ፍ፤ ራእ 21:1-5፤ ግ.ሐ. 14:21-27፤ ዮሐ 13:31-35

ሰብከት:—“እስመ ሰበረ ጥናት ብርት፤ ወቀጥቀጠ መናሥግተ ዘኃዒን፤ ወተወክፎሙ እምናኖተ ጌጋዮሙ”።

ኣብዚ ጅይ ሰንበት ዘትንግኤ ቤተ ክርስትያን እተዘኻኸረና ኣብ ክርስቶስ ኣሚና ምስኡ ክነብር እንከሎና እቲ ሓቀኛ ተኸሊ ወይኒና ዝኾነ ኣምላኽ ምሳና ይነብር ንሕና ኸአ ምስኡ እናነበርና ክነስተንትን ከምኡ ኣብ ሕይወትናን ኣብ ሕይወት ካልኣት ኣሕዋትና ዘምጽእ ጸጋ በረኽትን ርኢና ክንክእል እም ሽዑ ምስኡ ድልዱል ርክብ ክንፈጥር ዘዘኻር ሰንበት እዩ።

ንባባትና ብዛዕባ ሓደስት ነገራት እዮም ዝነግሩና፤ ሓዳስ ኢየሩሳሌም፤ ሓዲስ ሰማይ፤ ሓዲስ ምድርን ሓዲስ ትእዛዝን። ኣብ ራእዩ ኣምላኽ ናይ ምድታን ምንጻሕን ኣብ ዓለም ቀጻሊ ከም ዝኾነ ይገልጻልና፤ “እንሆ ንኹሉ እሕድሶ ኣሎኹ” (ራእ 21:5) ይብል።

ኣብ ግ.ሐ. ሓዋርያት ብመሪሕነት ጳውሎስን በርናባስን ኣብ ኩሉ ብጽቡቕ ንዝተቐበልዎም ንኡሳን ማሕበራት ክርስትና ይምስርቱ ከም ዝነበሩ ነንብብ። ኣብ መጀመርያ ሰብከተ ወንጌልን ጥምቀትን ይገብሩ ነሮም እዚ ኣብቲ ንምሉእ ሕይወቶም ኣብ ኣምላኽ ክምለሱን ብክርስቶስ ክልወጡን ዝዓለም እዩ። እቶም ንኡሳን ማሕበራት በቲ ኣብ በርናባስን ጳውሎስን ዝርከይዎ ሓድሕዳዊ ፍቕሪ ኣብ ነገድሕደም እውን የዘውትርዎ ነሮም። ኣብዚ እዋና ዝተፈላልዩ ማሕበራት ከም ኣብ ቍምስና ዝርከቡ ማሕበራት ንኡሳን መሃብር ኣብ ሓደ ዓላማን ርክብን ተጻሚዶም ብሓባር ይጽልዩን ይፋቕሩን ብዙሕ ሰናይ ግብሪ ይገብሩ እዚ ንትምህርቲ ወንጌል ብቐሊል ኣብ ኩሉ ከም ዝበጽሕ ይገብር። ከምቲ ጳውሎስን በርናባስን ኣብ ሓደ ዓይነት ተልእኮ ዝተጻዎዕና ኣይንኸውንን ንኸውን ግን ንኣይ ጠዓመኒ እንብል ክንከውን የብልናን ከም ቀዳሞት ክርስትያን ኣብ ነገድሕድና ክንፋቕርን ክንሕግዝን ይግብእና።

ኣብ ራእይ ዮሐንስ ኣምላኽ ከመይ ገሩ ንቤተ ክርስትያኑ ኣብ ኣባላታ ብምርካብ ኣብ ቍምስናን ኣብ ስርዓተ ኣምላኽን ከም ዝሕድሳ ንርኢ። እዚ ክፍሊ ግ.ሐ. ብኣምሳል ቤተ ክርስትያን ገሩ ኣምላኽ ኣብ መንጎና ከም ዝርከብ ዝገልጽ እዩ። ቤተ ክርስትያን ነቲ “ማሳደር ኣምላኽ ምስ ሰብ ኮነ ምስኡቶምውን ኪነብር እዩ” ዝብል ተረጋግጻልና። ኣምላኽ ኩሉ ጊዜ ኣብ ታሪኽና ወላ ኣብቶም ጽንኩራት ዘፍርሑ እዋናት ምሳና ኣሎ። ሞትን ትንግኤን ኢየሱስ ኣብ ሓደ እዋን ርሑቓትን ጓኖት ዝነበርና ኣምላኽ ሕጂ ኣብ ነፍሲወከፍ ሰብን ኩነታትን ምሳና ኣሎ። ኢየሱስ

አብ ሕይወትና ዘሎ ኩሉ ክንልውጥ ክእለትን ርድኢትን ሂቡና እዚ ኸአ ፍቕሪ ተግባራዊት ብምግባር ክንበጽሖ ንኸእል። ነቲ ኣምላኽ ዝሃበና ተጠቒምና ክንክእል ኣሎና። አብ መንጎና ዝርከብ ፍቕራዊ ርክብ “ንሓድስ ምድርን ሓዲስ ሰማይን ሓዳስ ኢየሩሳሌም” ህልዊ ይገብር እዚ ኸአ ንመጻኢ አብ ዘይተፈልጠ ጊዜ ዘይኮነ ሕጂ አብዚ ህልው ይገብር።

አብ ወንጌል ኢየሱስ አብ ጸሎተ ሓሙስ ናይ መጨረሻ ንሓዋርያቱ ዘስምዖ ዘረባ ዝገልጽ እዩ። አብዚ ምዕራፍ ኢየሱስ ንሓዋርያቱ ከምኡ ንኣና ህጹጽ ነገራት ቅድሚ ካብዚ ዓለም ምኻዱ ክነግረና ዝደለዮ ይነግረና። እቲ መልእኽቲ ምስጢር ክርስትያናዊ ተሓድሶ ኮይኑ አብቲ ተግባራውነት ሓዲስ ትእዛዝ ዝተመርኮሰ እዩ። “ከምቲ ኣነ ዘፍቀርኩኩም ነሓድሕድኩም ተፋቐሩ”። ኢየሱስ አብዚ አብ ርእሲ እቲ ናይ ብሉይ ኪዳን ትእዛዝ ናይ ሓደ እሙን ተኸታሊ ክርስቶስ መለልይኡ ንሰባት ከምቲ ኢየሱስ ዘፍቀረካ ገርካ ምፍቃር። ንኣና እምብእር ተሓድሶ ክርስትያናዊ ሕይወት ክብሃል እንከሎ ሓዲስ ርድኢትን ኣገባብራን አብ ኩሉ ሕይወትና ክህልወና እሞ ሓዲስ ሕይወት ክህልወና። አብ ሓዲስ ሕይወት እንተ ኣተና ምስ ኣምላኽን ሰባትን ብኡ ኣቢልና ምስ ኩሉ ክባቢና ዘራኽበና ሓዲስ ኣገባብን ሓዲስ ነገራትን ክንጅምር ኢና። ንብዙሓ ትሓድሶ አብ ዝተፈላለየ ዕድሙን ጊዜን ሕይወትና ክመጽኣና ይክእል እዩ እዚ ኸአ አብ ነፍሰወከ ጊዜ ዓሚቕ ርድኢት ምስትውዓልን መብጽዓን ግላዊ ርክብ ምስ ኣምላኽ ከም እንበጽሕ ይገብረና።

ክርስትያናዊ ርድኢት ክብሪ:

አብዚ ናይ ሎሚ ወንጌል ዝተጠቐሰ “ክብሪ” ዝብል ነቲ ናይ ሰማያዊ ኣቦ ክብሪ እዩ ዘመልክት ምኽንያቱ ክርስቶስ ብገዛእ ፍቓዱ ካብ ፍቕሪ ተላዒሉ ብሞት ዝልዓለ መስዋዕቲ ከፊሉ አብ ድላይ ኣምላኽ ዘለኦ ተኣዝዞ ገሊጹ እዚ ኸአ ነቲ ሓደ ምእንቲ ክብሪ ኣምላኽ ንምግላጽ ዘርእዮ መስዋዕቲ ዝገልጽ እዩ። ሰማያዊ ኣቦ ነዚ ክብሪ ክምልስ እንከሎ ንክርስቶስ ወዲ ሰብ ማለት አብ ኩሉ ሰብአዊ ባህሪኡ ብትንሣኤኡን ዕርገቱን አብ የማኑ ኣቐሚጥዎ። እቲ ወልድ ነብኡ ዝህቦ ክብሪ ንእኡ ኸአ ክብሪ እዩ። ከም ኣርድእት ክርስቶስ እቲ ዝለዓለ ተበግሶን ክብሪን እንረኽቦ ንርእስና ምስቲ ናይ ክርስቶስ ተኣዝዞ አብ መዓልታዊ ሕይወትና ክነወሃህዶ ከሎና ብፍላይ ነቲ ሓዲስ ትእዛዙ ናይ መስዋዕቲ፣ ብዘይ ቅድመ ኩነት አብ ሕድገት ዝዓለመ ፍቕሪ ክንሕሉን ክነርእን ከሎና እዩ።

ሓዲስ ትእዛዝ:

አብዚ ካልኣይ ናይ ምፍናው ዘረብኡ ኢየሱስ ንሓዋርያቱ ሓዲስ ትእዛዝ ሂብዎም፣ ከምቲ ንሱ ዘፍቀደም ነሓድሕዶም ክፋቐሩ ይግብእም። መለልይኦም ኣበቲ ዘርእይዎ ምልክት(ዓሳ፣መስቀል) ዘይኮነ አብ ነድሕዶም ዘሎ ፍቕሪ እዚ ኸአ ፍረ ንስሕኦም ወይ ምምላሶም እዩ። ዓለም ነርድእቲ ክርስቶስ እተለልዮም በቲ ዘርእይዎ ፍቕሪ እዩ። እዚ ሓዲስ ትእዛዝ ኢየሱስ ዝጽውዖ ፍቕሪ ብዘይ ደረት፣ ብዘይ ቅድመ ኩነት ክኸውን ይግባእ። እዚ ዓይነት ፍቕሪ ኣዲጎትና ይከፍተልና እሞ ኩነታትናን ኩነታት ካልኦት ከም እንርኢ ይገብረና። ነቶም አብ ዓለምና ዘለዉ ድኻታት፣ ነቶም አብ ተስፋ ቍርጻት ዘለዉ እሞ ብኣና ተስፋ ክረኽቡ፣ ዓለምና በቲ እንገብር ሰላም ፍቕሪ ክወርዳ ኢልና እንገብር እዩ እቲ ሓዲስ ትእዛዝ።

ባህሪ ክርስትያናዊ ፍቕሪ:

ኢየሱስ ብዛዕባ ፍቕሪ ይዛረብ፣ እዚ ፍቕሪ ኢየሱስ ዝነግሮ ምሉእ እምነትን ተወፋይነትን ዝሓትት እዩ። አብቲ ኣምላኽ ኣባና ዘለዎ ፍቕሪ ዝተመስረተ እሞ ንሕና እውን አብ ካልኦት ዘሎና ፍቕሪ

አብኡ መሰረት ገርና ከም እነፍቅር ዝገብረና እዩ። እዚ ክርስቶስ ዘስተምህሮ ፍቕሪ ልዕሊ ዝኾነ አካላዊ ስምዒት ኣብ ካልኣት ዘሎና ኮይኑ ካብ ፍቕሪ ተላዒልና ናይ ገዛእ ርእሰና ምውፋይ ኮይኑ ናይ ኣሕዋትናን ኣሓትናን መንፈሳውን ግዙፋውን ግድነታት ቀዳምነት ሂብና ክነብር ዝጽውዕ እዩ። ፍቕሪ “አጋፕ” ዘመልክቶ ካብ ርእሰኻ ወጺእካ ናይ ካልኣት ግድነታት ክተማልእ ምውጽእ እዚ ኸአ ዝኾነ ትጽቢት ወይ ጥቕሚ ካብኣም ክምለሰካ ከይተጸበኻ ዝግበር እዩ። አውንታዊ ቆራጽን ብርቱዕ ውሳኔ እዩ። ኢየሱስ እዚ ከም ኣለገት ኣብ ኩሎም አመንቲ ክርኣ ዝደልዮ እዩ። ኢየሱስ ፍቕሩ ብምግልጋል ኣብ ዘድልዮም ብምሕጋዝን ምብምሕዋዮምን ገሊጽዎ። ፍቕሩ ንሰብ ኣሕውዩ ደው ከም ዝብል ዝገብሮ ስለ ዝነበረ ንብዙሓት ኣብ ርእሶም ከም ዝሓስቡን ንብዙሓት ከም ዝልዓሉን ገርዎም። ፍቕሩ ዓሚቕ ሕድገትን ኣብ መስዋዕቲ ዝተመርኮሰ ፍቕሪን እዩ።

እዚ ኹሉ ከመይ ኢልና ኣብ ሕይወትና ተግባራዊ ክንገብሮ ንክእል።

- **መጀመርያ ከመይ ገርና ንርእስና ከም እነፍቅሪ ንምሃር ንኻልኣት ምእንቲ ክነፍቅር።** እቲ ብሉይ ትእዛዝ (ሌዋ 19:1-2, 9-18) ከምዚ ይብል “ ንብጻይካ ከም ነፍስኻ ኣፍቅር”። ከመይ ኢልና ኢና እሞ ንኻልኣት ክነፍቅር መጀመርያ ንርእስና ከም እነፍቅር ከይተመሃርና። ኣብ ንሕይወት ዋጋ ዘይህብ፣ ኣብ ሞት ዘምልኽ ንሰባት ሃለዋቶም አጥፊኦም ከም ዝነብሩ ዝግብር ባህሊ ኢና እንነብር ዘሎና። ኣብ ኣሶት ዝኾነ ብመራኽቢ ብዙኃን ዝተቐርጸ ዝህበና እናአምና ኢና እንነብር ዘሎና። ሰባትን ርክባቶምን ኣብ ወልፊ ስራሕ ጥራሕ ዝብል ተደርብዮም ንረኽቦም። ቅዱሳትን ኣብ ርእስና እንትአማመን ክንከውን ንርእስና ብሓቀኛ ፍቕሪ ክነፍቅር ምስ ጀመርና፣ ህላዌ ቅድስ ስላሴ ኣብ ነፍስና ምስ አመና፣ ሰውነትና ማኅደር መንፈስ ቅዱስ ምስ ገበርና ጥራሕ እዩ። እቶም ፍቱዋት/ፍቕራት ዝኾኑ ሰባት ጥራሕ እዮም ኣብኣም መንፈስ ቅዱስ ዝሓድርን ንኻልኣት ብሓቀኛ ፍቕሪ ዘፍቅሩ ምኽንያቱ አምላኽ ከም ዘፍቅሮም ዘረጋገጹ ስለ ዝኾኑ። ኣብ ቀጻልን ብፍቕሪ ዝተማእከለ ምስ አምላኽን ሰብን ርክባት ምስ ገበርና ሽዑ እዩ “ኣዲስ ምድርን ኣዲስ ሰማይን ኣዳስ ኢየሩሳሌምን” ኣብ መንጎና ክርከብ ዝክእል።
- **ኣብ መዓልታዊ ሕይወትና ንኸማና ሰባት ነፍቅር።** ኣብ ዕለታዊ ሕይወትና ከምቲ ኢየሱስ ዘፍቅረና ክነፍቅር ኢና እንሕተት ዘሎና። ኣብ ልዕሊ ካልኣት ዘሎና ፍቕሪ ካብ ድንጋጼን ርሕራሔን ዝተበገሰ ክኸውን አለዎ እምበር ብዓይኒ ጽልኢ ወይ ንዕቀት ዝተበገሰ ክኸውን አይግባእን። ነቶም ዝተፈላለዩ ጸገማት ዝረኽቡ ክነፍቅሮም ከሎና ኣብኣም ዕግበትን ቅሳነትን ንፈጥረሎም። አገልግሎትና ዕብየቱ ብዝሓብዘደስ ኣብ ፍቕሪ ዝምርኮስ ክኸውን አለዎ። ንኻልኣት እነፍቅሮም ነቲ አምላኽ ዝጽውዓና መልሲ ብምሃብ ንቃሉ ከም ዝሰምዑ ብምግባርን አሰር ክርስቶስ ክንስዕብ ከሎና እዩ።
- **ኣብ ልዕሊ ካልኣት ዘሎና ፍቕሪ ንግለጽ።** ሰንበት ሰንበት ኣብ ቅዳሴ ክንመጽእ እንከሎና ንጋሻ ሰብ ወይ ኣሚሙ ብዙሕ ጊዜ ዘይመጸ ወይ እውን ብገለ ምኽንያት ዘይመጽእ ዝነበረ ክንርእዮ ከሎና ፍቕርናን ኣኽብሮትናን ክንገልጽ ከሎና ጽቡቕ እዩ። ከም ኣፍቀርትን ኣብ ነድሕድና ክእምንደላለን ክርእዩ ይግባእ። ቤተ ክርስትያና መግለጺት ፍቕርና ንግበራ። ኣብ ኹሉ ኣልዮት ኣድሕድ ክርኣ እንከሎ ምስኡ ፍቕርን ሰላምን ይዓቢ።

ፍቕሪ ክርስቲያናዊ ዲቪዥና (ምዱብ ክዳና) እዩ። ኣብ ናይ ሎሚ ወንጌል ኢየሱስ ክርስቲያናዊ ሓለጎትና ሂወታ። “ሓዲስ ትእዛዝ እህበኩም ኣሎኹ ከምቲ ኣነ ዘፍቅረኩም ከምኡ ነነድሕድኩም ተፋቕሩ። በዚ ኣርድእተይ ከም ዝኾንኩም ኪፈልጡኹም እዮም” (ዮሐ 13:3435)። ፍቕሪ ክርስቲያናዊ መንነትና ዩኒፎርምና (ዲቪዥና) ልምድና እዩ። ክርስቲያናዊ ልምዲ ተኸዲንካ እንተሎኻ ወዲ ቤት ኣብ ውሽጢ ኣሎኻ ዘይለበሰካ እንተ ኾንካ ግን ኣብ ግዳም ኢኻ ዘሎኻ። ሸኪስፒር ዝተባህለ እንግሊዛዊ “ቆብዕ፣ ፈላሲ ኣይገብርን እዩ” ይብል። ሓዲስ ትእዛዝ ፍቕሪ ኢየሱስ ሎሚ ኣብ ናይ ሎሚ ወንጌል ዝተነበና ኣብ ግብሪ እንተ ዘይአውዓልና ክርስቲያናዊ ስም ወይ መስቀል ኣብ ክሳድና ብስም ኣሰርና ክርስቲያን ኣይገብረናን እዩ።

እም ኣብ ውሽጢ ዘሎኻ/ኺ? ኣብ ውሽጢ እንተ ኣሎና ኣብ ግብሪ ነቲ ክርስቲያን ቤተ ክርስቲያን እተስተምህሩና ካብ ሕጂ ኣብ ግብሪ ነውዕሎ። ዘራእቲ ፍቕርን ሰላምን ገሩ ኣብ ኩሉ ሕይወትና ሰላም ይሃበና።

ፍቕርን ሰላም ኣብ ሃገርናን ዓለምናን የውርደልና።

አባ ንጉሠ ፍሥሓ